

31984R1218

3.5.1984

IL-ĠURNAL UFFIĊJALI TAL-KOMUNITAJIET EWROPEJ

L 117/16

IR-REGOLAMENT TAL-KUMMISSJONI (KEE) Nru 1218/84**tat-30 ta' April 1984****dwar il-klassifika ta' oġġetti taht is-subintestatura 39.07 B V (d) tat-Tariffa Doganali Komuni**

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) Nru 7/69 tas-16 ta' Jannar 1969 dwar il-mizuri li għandhom jittiehdu għal applikazzjoni uniformi tan-nomenklatura tat-Tariffa Doganali Komuni ⁽¹⁾, kif l-aħhar emendata bl-Att ta' l-Adeżjoni tal-Greċja, u b'mod partikulari Artikolu 3 tiegħu,

Billi, biex tkun żgurata applikazzjoni uniformi tan-nomenklatura tat-Tariffa Doganali Komuni, huwa meħtieġ li jiġu stabbiliti dispożizzjonijiet dwar il-klassifika tat-tariffa ta' friskaturi magħmula minn 30 % ta' materjal artifiċjali tal-plastika (raża tal-poliester stirenizzat) u 70 % ta' mili (prinċipalment ta' siliki) u li jkollu kisja ta' materjal trasparenti artifiċjali tal-plastika (raża tal-poliester stirenizzata) ta' bejn wiehded u iehor 0,2 mm hxuna fuq il-wiċċ li jintuża;

Billi l-intestatura Nru 39.07 tat-Tariffa Doganali Komuni annessa mar-Regolament tal-Kunsill (KEE) Nru 950/68 ⁽²⁾, kif l-aħhar emendat bir-Regolament (KEE) Nru 1018/84 ⁽³⁾, għandha x'taqsam ma' artikoli magħmula minn materjali tax-xorta deskritti fl-intestaturi Nri 39.01 u 39.06, u l-intestatura Nru 68.11 għandha x'taqsam ma' artikoli tas-siment, tal-konkrit jew tal-gebel artifiċjali (inkluż l-irham imrammel mghaqqad bis-siment), kemm rinforzat kif ukoll mhux; billi dawn iż-żewġ intestaturi jistgħu jittiehdu in konsiderazzjoni għall-klassifika ta' l-artikoli in kwistjoni;

Billi dawn il-friskaturi, li għandhom jiġu kklassifikati skond ir-Regola Ġenerali 3 (b) għall-interpretazzjoni tan-nomenklatura tat-Tariffa Doganali Komuni, huma paragonabbli fid-dehra u fil-materjal kostitwenti mal-prodotti, magħmula bil-piż, essenzjalment, minn bejn wiehded u iehor 33 % ta' polymethyl methacrylate u 66 % ta' idrossidu ta' l-aluminju, liema materjal kien ġie kklassifikat mill-Kunsill tal-Kooperazzjoni Doganali (fis-47 laqgħa tiegħu

li saret f'Novembru 1981) u mill-Qorti tal-Ġustizzja tal-Komunitajiet Ewropej (Il-Każ 234/82) fil-Kapitolu 39 ⁽⁴⁾; billi, barra minn hekk, f'dan il-każ is-silikati jintużaw biss bhala mili, filwaqt li l-materjal artifiċjali plastiku, aktar milli jservi biss bhala "materjal li jghaqqad" fis-sens ta' l-intestatura Nru 68.11 jiksi wkoll il-wiċċ li jintuża u huwa minhabba l-użu tiegħu in fatti kostitwent l-aktar importanti tal-friskaturi u jagħtihom il-karatteristiċi essenzjali tagħhom; billi, għalhekk, dawn il-friskaturi jaqgħu taht l-intestatura Nru 39.07; billi, minhabba l-kompożizzjoni tagħhom, huma għandhom jiġu kklassifikati taht is-subintestatura 39.07 B V d);

Billi l-mizuri previsti minn dan ir-Regolament huma skond l-opinjoni tal-Kumitat dwar in-Nomenklatura tat-Tariffa Doganali Komuni,

ADOTTAT DAN IR-REGOLAMENT:

Artikolu 1

Friskaturi magħmula minn 30 % ta' materjali artifiċjali tal-plastika (raża tal-poliester stirenizzat) u 70 % ta' mili (prinċipalment ta' silika) u li jkollu kisja ta' materjal trasparenti artifiċjali tal-plastika (raża tal-poliester stirenizzat ta' madwar 0,2 mm hxuna fuq il-wiċċ li jintuża) għandu jiġi kklassifikat fit-Tariffa Doganali Komuni kif ġej:

39.07 L-Artikoli ta' materjali tax-xorta deskritti fl-intestaturi minn-Nri 39.01 sad-39.06:

B. Ohrajn:

V. Ta' materjali ohra

(d) Ohrajn

Artikolu 2

Dan ir-Regolament għandu jidhol fi-seħh fil-21 jum li jiġi wara l-publikazzjoni tiegħu fil-Ġurnal Uffiċjali tal-Komunitajiet Ewropej.

⁽¹⁾ ĠU L 14, tal-21.1.1969, p. 1.

⁽²⁾ ĠU L 172, tat-22.7.1968, p. 1.

⁽³⁾ ĠU L 107, tad-19.4.1984, p. 1.

⁽⁴⁾ ĠU Ċ 295, tal-11.11.1982, p. 6.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, 30 ta' April 1984.

Għall-Kummissjoni

Karl-Heinz NARJES

Membru tal-Kummissjoni
